



Kunsill Lokali Isla

Uffiċċju Amministrattiv, 2/4, Triq San Ġuzepp, Isla ISL 1229

Tel: 00356 21662424 / 27013004 Fax: 00356 21662566

e-mail: isla.lc@gov.mt website: www.islalocalcouncil.com

It-Tmien Kunsill Lokali Seduta Nru. 14

Minuti tal-laqqha b'urgenza tal-Kunsill Lokali Isla, seduta nru 14, li saret fl-Uffiċċju Amministrattiv, 2/4 Triq San Ġuzepp, nhar it-Tlieta 8 ta' Marzu 2016, fil-5:00 pm.

1. Prezenti :

Sindku	Joseph Casha (J.C.)
Kunsilliera	Christopher Cocker (C.C.) Anthony Bonavia (A.B.) Malcom Gatt (M.G.) Clive Pulis (C.P.)

Agent Segretarju Ezekuttiv Duncan Hall (D.H.)

Membri tal-pubbliku prezenti : 3

Agenda ghal-laqqha :

-
1. Qari u approvazzjoni ta' Minuti
 2. Arisings mill-Minuti
 3. Komunikazzjonijiet mis-Sindku
 4. Mistoqsijiet lis-Sindku
 5. Korrispondenza
 6. Materji u rapporti minn kumitati/Sotto-Kumitati
 7. Rapporti minn ufficjali u membri tal-Kunsill Lokali
 8. Rapporti Finanzjarji
 9. Sejhiet għall-offerti/kwotazzjonijiet
 10. Gbir ta' skart riciklabbli
 11. Approvazzjoni ta' hlasijiet
 12. Approvazzjoni ta' petty cash
 13. Approvazzjoni ta' works/purchase orders
 14. Mozzjonijiet
 15. Aktivitajiet
 16. Materji Ohra
 17. Aggornament tal-laqqha

Talba

Is-Sur Joseph Casha flimkien ma' dawk prezenti qal it-talba

14/01 Qari u approvazzjoni ta' Minuti

- 14/01/01 Kopja tal-minuti tas-Seduta precedenti, Seduta numru 12, kienet tqassmet lill-Kunsillera qabel il-laqgħa u għaldaqstant il-minuti ttieħdu bħala moqrija.
- 14/01/02 Wara kunsiderazzjoni fuq proposta tas-Sur Anthony Bonavia ssekondat mis-Sur Malcolm Gatt, il-minuti ta' seduta 11 ġew unanimament approvati.
- 14/01/03 Kopja tal-minuti tas-Seduta precedenti, Seduta b'urgenza numru 13, kienet tqassmet lill-Kunsillera qabel il-laqgħa u għaldaqstant il-minuti ttieħdu bħala moqrija.
- 14/01/04 Wara kunsiderazzjoni fuq proposta tas-Sur Malcolm Gatt ssekondat mis-Sur Clive Pulis, il-minuti ta' seduta 13 ġew unanimament approvati.
- 12/01/05 Is-Sindku u s-Segretarju Ezekuttiv iffirmaw il-Minuti bħala dokument korrett.

14/02 Arisings mill-Minuti

- 14/02/01 Ma kienx hemm

14/03 Komunikazzjonijiet mis-Sindku

- 14/03/01 Is-Sindku informa lill-Kunsilliera prezenti illi kien tkellem mas-sur Winston Muscat mill-garaxx tal-Gvern u kienu intbagħtu l-haddiema sabiex jinbdew ix-xogħolijiet fuq il-pompi tal-funtana tal-gnien tal-Gardjola.
- 14/03/02 Is-Sindku informa lill-Kunsilliera prezenti illi wara li kien tkellem mas-Sur Charles Briffa mill-Works Department, kien ġie stabbilit illi x-xogħol min-naha tal- Works Department kien kwazi lest u kien jonqos biss gradi tal-hadid li madanakollu kienu diga' ġew ordnati.
- 14/03/03 Is-Sindku informa lill-Kunsilliera prezenti illi kien tkellem mas-Sur Robert Buhagiar mill-Ministeru għat-Trasport u Infrastruttura bil-ghan illi tigi evalwata l-possibilita' illi xogħol li kien hemm bzonn li jsir fil-latrina tal-gnien tal-Gardjola isir minn haddiema tal-Ministeru msemmi u l-Kunsill Lokali jhallas l-ispejjez tal-materjal u 30% tal-labor costs.
- 14/03/04 Is-Sindku qal illi kien tkellem mas-Sur Juan Paul Zammit u s-Sa Amanda Vella mill-Agenzija Appoġġ bil-ghan illi jigu identifikati proġetti li jistghu jigu offruti lill-Kunsill Lokali tal-Isla. Is-Sindku zied jghid illi filwaqt li kien hemm qbil illi jkun hemm laqgħat regolari bejn iz-zewg entitajiet, l-Agenzija Appogg kienet ser tkun qieghda tevalwa l-possibilita' illi tghin f'attivitajiet għall-anzjani li kienet qieghda tittella' gewwa l-Kunsill Lokali b'mod regolari

14/04 Mistoqsijiet lis-Sindku

- 14/04/01 Ma kienx hemm

14/05

Korrispondenza

- 14/05/01 Permezz ta' e-mail datat 25 ta' Frar 2016 is-Sa. Sharon Castro minn Island Insurance Brokers Ltd. infurmat lill-Kunsill Lokali illi b'konnessjoni ma' incident li kien sehh fi Frar 2016, kien gie stabbilit illi kemm il-darba, il-vittma tal-incident ma taghmilx talba ghad-danni, il-kaz min-naha ta' Island Insurance Brokers Ltd. kien ser jigi meqjus bhala maghluq.
Gie stabbilit illi il-Kunsill Lokali kellu jadotta l-istess procedura u kemm il-darba ma jigix avvicinat jikkunsidra l-kaz bhala maghluq.
- 14/05/02 Permezz ta' e-mail datat 22 ta' Jannar 2016, is-Sur Antoine Calleja min-National Audit Office informa lill-kunsill Lokali illi b'konnessjoni ma' skema li kienet inharget ghal xogholijiet fuq toroq permezz ta' Public Private Partnership, l-istess National Audit Office kien qieghed jitlob kopja ta' dokumenti relatati ma l-inizjativa.
- 14/05/03 Permezz ta' e-mail datat 26 ta' Frar 2016, l-Arcipriet tal-lokalita' baghat e-mail bil-ghan illi jiccara l-pozizzjoni tieghu rigward bejn ta' qaghaq mill-pjazza tal-knisja parrokkjali nhar l-4 ta' Marzu u fil-granet ta' Hamis ix-Xirka, il-Gimgha l-Kbira.
Segwiet diskussjoni libera li matulha, filwaqt li gew diskussi l-parametri legali li l-Kunsill Lokali kellu josserva fil-hrug tal-permessi relative, gie deciz illi filwaqt li ma' kellux ikun hemm bejjiegħa għall-okkazzjoni ta' mixja li kienet ser issir b'konnessjoni ma Hamis ix-Xirka, fl-okkazzjonijiet ohra msemija kellu jkun hemm bejjiegħa sakemm fil-limiti tal-parametri legali.
- 14/05/04 Permezz ta' ittra datata 23 ta' Frar 2016, Transport Malta infurmat lill-Kunsill Lokali illi kienet irceviet talba ghal reserved parking mis-Sur Paul Mercieca li kien jabita fi Triq il-Kurcifiss, l-Isla.
Gie stabbilit illi sal-gurnata tas-seduta is-sur Mercieca kien miet u ghaldaqstant l-applikazzjoni kienet awtomatikament tilfet il-validita' tagħha.

F'dan l-istadju dahal għas-seduta is-Sur Christopher Cocker (5:23p.m.)

- 14/05/05 Permezz ta' e-mail datat 2 ta' Marzu 2016, l-Awtorita' Maltija għall-Ambjent u l-Ippjanar infurmat lill-Kunsill Lokali illi kienet giet sottomessa applikazzjoni tal-Awtorita' Maltija għall-Ambjent u l-Ippjanar sabiex isir xi xogħol fuq sit sabiex ikun jista' jintuza mill-pubbliku u mill-barklori.
- 14/05/06 Permezz ta' e-mail datat 2 ta' Marzu 2016, is-Sur Kenneth Cutajar minn District Operations Ltd. fuq talba tal-Kunsill Lokali ikkonferma illi r-rata ta' overtime li biha kellhom jithallsu l-haddiema tal-kumpanija tieghu li kienu assenjati jahdmu mal-Kunsill Lokali kienet ta' €6.30 (eskluż 10% spejjeż ta' amministrazzjoni).
L-Agent Segretarju Ezekutti spjega kif ir-rata kienet intalbet wara li flimkien mas-Sindku kien iddiskuta l-possibilita' illi xi haddiema assenjati mal-Kunsill Lokali jagħmlu xogħol ta' attendants ma' latrini pubblici. Is-Sur Hall zied jghid illi seta' jkun hemm il-possibilita' illi sabiex il-latrini jinfethu għall-hinijiet stabbiliti, uħud mill-haddiema jahdmu għal ftit siegħat aktar minn 40 siegħa fil-gimgha u għaldaqstant iħolhom jithallsu overtime. Wara diskussjoni libera, kien hemm qbil unanimu illi l-Kunsill Lokali kellu jipprocedi u jistabilixxi l-ammont ta' siegħat li l-istess haddiema kienu ser jigu mħallsa bhala *overtime*.

- 14/05/07 Permezz ta' e-mail datat 2 ta' Marzu 2016, is-Sur Brian Bonnici informa lill-Kunsill Lokali illi kien ser isir *filming* tal-purcissjoni tar-Redentur nhar il-Gimgha 4 ta' Marzu 2016. Is-Sur Bonnici fl-istess e-mail zied jghid illi kien ser isir *filming* ukoll fl-okkazzjoni tal-gimgha l-kbira.
Is-Sindku flimkien mas-Sur Clive Pulis spjegaw lill-Kunsilliera prezenti l-arrangamenti li kienu qieghdin isiru ghall-okkazzjoni tal-Gimgha l-Kbira.
- 14/05/08 Permezz ta' e-mail datat 18 ta' Frar 2016, is-Sa. Margaret Psaila mid-Dipartiment ghall-Gvern Lokali infurmat lill-Kunsill Lokali illi kienet giet ipprocessata l-applikazzjoni tal-kunsill Lokali ghal rifuzzjoni ta' €399.49 relatati ma' skema li kien hareg l-istess Dipartiment ghall-Gvern Lokali.
L-Agent Segretarju Ezekuttiv spjega lill-Kunsill Lokali illi l-fondi kienu relatati ma' skema li kienet tikkoncerna x-xiri ta' kotba ghal-librerija tal-lokalita', liema skema l-Kunsill Lokali kien applica ghaliha.
- 14/05/09 Permezz ta' ittra datata 18 ta' Frar 2016, is-Sur Massimo Farrugia mid-Dipartiment ghall-Gvern Lokali informa lill-Kunsill Lokali illi d-dokument li kien baghat il-Kunsill Lokali b'konnessjoni ma' Memo 17/2013 kienet giet mghoddija lill-ufficjal responsabbli.
L-Agent Segretarju Ezekuttiv informa lill-Kunsill Lokali illi d-dokument inkwistjoni kien jikkoncerna *claim* ghal rifuzzjoni ta' fondi b'konnessjoni ma' skema li kienet inharget mid-Dipartiment ghall-Gvern Lokali ghal *live streaming* tas-seduti tal-Kunsill Lokali.
- 14/05/10 Permezz ta' e-mail data 3 ta' Frar 2016, l-Awtorita' Maltija ghall-Ambjent u l-Ippjanar infurmat lill-Kunsill Lokali illi l-ammont ta' fondi disponibbli ghall-Kunsill Lokali taht l-iskema Urban Improvement Fund kien jammonta ghal €14 899.11.
Kien hemm diskussjoni libera fost il-Kunsilliera prezenti li matulha gew diskussi xogholijiet li setghu isiru permezz tal-fondi msemmija. Madanakollu, ma giex identifikat progett partikolari.
- 14/05/11 Is-Sindku informa lill-Kunsill Lokali illi matul Frar 2016, id-Dipartiment ghall-Gvern Lokali talab lill-Kunsill Lokali lista ta' toroq li l-Kunsill Lokali kien qieghed jippjana illi jaghmel xogholijiet fuqhom, inkluz asfaltar bejn is-sena 2016 u s-sena 2018.
Is-Sindku informa lill-Kunsilliera illi wara li kien ikkonsulta mal-Agent Segretarju Ezekuttiv, f'isem il-Kunsill Lokali kien ikkonferma illi minhabba l-qagħda finanzjarja tal-Kunsill Lokali, fis-snin indikati ma kien ser isir ebda xoghol minn dak imsemmi.
- 14/05/12 Permezz ta' e-mail datat 25 ta' Frar 2016, is-Sur Kirsten Ciantar talab lill-Kunsill Lokali jevalwa l-possibilita' illi ssir laqgħa bejn l-istess Kunsill lokali u l-kummissarju għas-simplifikazzjoni u tnaqqis ta' burokrazija nhar it-Tlieta 5 t'April 2016
Kien hemm qbil unanimu fost il-Kunsilliera prezenti illi ma kellha tinstab ebda oggezzjoni għal-laqgħa proposta.
- 14/05/13 Permezz ta' ittra datata 17 ta' Frar 2016, Fr.Robin Camilleri informa lill-Kunsill Lokali illi nhar it-Tnejn 21 ta' Marzu 2016 kienet ser tinzamm siegħa ta' riflessjoni spiritwali b'konnessjoni ma' zmien ir-randan. L-attivitá kienet ser tinzamm fis-sala tas-Socjeta' Filarmonika La vincitrice.

- 14/05/14 Permezz ta' e-mail datat 29 ta' Frar 2015, is-Sa. Ruth Mifsud Hooley mill-Kunsill tal-genituri tal-Iskola primarja talbet lill-Kunsill Lokali talbet lill-Kunsill Lokali jevalwa l-possibilita' illi tinghata donazzjoni lill-iskola primarja sabiex jinxtraw xi kotba.
Wara diskussjoni libera, fuq mozzjoni tas-Sindku issekondat mis-Sur Anthony Bonavia, il-Kunsill Lokali unanimament approva s-somma ta' €50 ghal xiri ta' kotba.
- 14/05/15 Permezz ta' e-mail datat 25 ta' Frar 2015 is-Sa. Mary Muscat mid-Dipartiment ghall-Gvern Lokali talbet lill-Kunsill Lokali jevlawa l-possibilita' illi jospita fil-lokalita' kors bl-isem ta' "Għaqal id-dar – Hajja ahjar".
Kien hemm qbil fost il-Kunsilliera prezenti illi l-Kunsill Lokali kellu jidhol ghall-inizjativa.
- 14/05/16 Permezz ta' e-mail datat 22 ta' Frar 2016 u indirizzat lis-Sur Vince Cassar flimkien mas-Sinjuri Michael Sant, Henry Hall, Isabel Warrington, Joseph Abela u Joseph Duca, is-Sa. Anna Spiteri minn Senglea Residents Association ghamlet talba sabiex isir monitoragg tad-dokumenti li kienet issottomettiet Palumbo Malta Shipyards Ltd. lill-Awtorita' Maltija ghall-Ambjent u l-Ippjanar.
- 14/05/17 Permezz ta' e-mail datat 19 ta' Jannar 2016, is-Sur Noel Zahra informa lis-Sindku illi kien għadu qiegħed jistenna illi jinxtara l-materjal sabiex ikun jista' jsir xogħol fuq id-dawl tal-pedestrian crossings u belisha lights b'konnessjoni ma' proġett li kien sar f'Xatt Juan B. Azzopardo.
Kien hemm diskussjoni libera li matulha gie maqbul illi kellha tintalab laqgħa lis-Sur Hector Checuti mill-Grand Harbour Regeneration Corporation bil-ghan illi jigi diskuss ix-xogħol imsemmi mis-Sur Noel Zahra u l-possibilita' illi l-istess xogħol isir mill-GHRC.
- 14/05/018 E-mail datat 4 ta' Frar 2016 li permezz tieghu, YES Services Ltd. talbet lill-Kunsill Lokali jghaddi dettalji dwar min kien għamel bust ta' Vitorin Galea bil-ghan illi jsir bust simili ad unur is-Sur Charles Clews.
Is-Sindku zied jghid illi l-ghan ewlieni wara l-inizjativa kien illi jsir bust tas-Sur Clews sabiex eventwalment jitwahhal fil-gnien tal-Gardjola. Kien hemm diskussjoni libera dwar is-sit li fih kellu jitwahhal l-imsemmi bust.
- 14/05/19 Permezz ta' rapport datat 27 ta' Frar 2016 is-Sur Vincenzo Pace ilmenta mal-Pulizija illi fl-opinjoni tieghu kien hemm struttura perikoluza fiz-zona magħrufa bħala Porto Salvo.
Is-Sindku infurma lill-Kunsilliera prezenti illi s-Sur Pace kien għaddielu kopja tar-rapport tal-pulizija u talab l-intervent tal-pulizija sabiex tigi ratifikata s-sitwazzjoni. Wara diskussjoni qasira, kien hemm qbil unanimu fost il-Kunsilliera prezenti illi kellha tinkiseb kopja tar-rapport li kien għamel perit li kien tqabbd mill-pulizija sabiex tigi evalwata ahjar is-sitwazzjoni.

14/06 Materji u rapport minn kumitati / Sotto-Kumitati

14/06/01 Ma kienx hemm

14/07 Rapporti minn Ufficiali u membri tal-Kunsill Lokali

14/07/01 Ma kienx hemm

14/08 Rapporti Finanzjarji

14/08/01 Ma kienx hemm

F'dan l-istadju is-Sur Christopher Cocker ghadha mozzjoni sabiex tinbidel l-ordni tal-laqgha u tinghata l-opportunita' lil rapprezentanta ta' Rolling Geeks taghmel intervent waqt is-seduta hekk kif precedentement maqbul. Kien hemm votazzjoni unanima ghall-mozzjoni tas-Sur Cocker.

14/09 Sejhiet ghall-offerti / kwotazzjonijiet

14/10 Gbir ta' skart riciklabbli

14/10/01 L-Agent Segretarju Ezekuttiv informa lill-Kunsilliera prezenti illi hekk kif maqbul precedentement, kienet intbaghtet ittra liz-zewg skemi licenzjati li permezz taghha il-Kunsill Lokali infurmahom illi kien qieghed jilqa' offerti ssigillati ghall-gbir ta' skart riciklabbli mil-lokalita'. Is-Sur Hall zied jghid illi saz-zmien illi inghata liz-zewg skemi ghas-sottomissjonijiet tal-offerti, il-Kunsill lokali kien ircieva offerta wahda.

14/10/02 L-Agent Segretarju Ezekuttiv ghadha sabiex fil-prezenza tal-Kunsilliera jiftah l-envelop li kien ircieva l-Kunsill Lokali u li kien wasal minghand Green MT Ltd. Il-Kunsill Lokali ghadha imbaghad sabiex jevalwa l-offerta teknika ta' Green Mt Ltd. li min-naha taghha kienet offriet fost ohrajn gbir ta' skart riciklabbli gewwa boroz grizi (li jitqassmu lir-residenti minghajr hlas mill-kumpanija stess ghal erba' darbiet f'sena) kull nhar ta' Tlieta, servizzi edukattivi u ta' Eco-Councillors u tbatil u manutenzjoni ta' 3 bring-in-sites.

14/10/03 Intlehaq qbil illi l-offerta li kienet giet sottomessa minn Green MT Ltd kienet valida u l-Kunsill Lokali kellu jiddiskuti xi irqaqat zghar li ma kienx jaqbel maghhom qabel jintrabat b'kuntratt ma Green Mt. Ltd.

14/11 Approvazzjoni ta' hlasijiet

14/11/01 L-Agent Segretarju Ezekuttiv pogga fuq il-mejda tal-Kunsill Lokali skeda ta' pagamenti (Skeda nru 2/16) ghall-approvazzjoni.

14/11/02 Fuq mozzjoni tas-Sur Anthony Bonavia issekondat mis-Sur Malcolm Gatt u li ghaddiet b'votazzjoni unanima fost il-Kunsilliera prezenti, il-Kunsill Lokali unanimament approva il-pagamenti inkluzi fl-iskeda ta' pagamenti li tinstab annessa u tiffirma parti minn dawn il-minuti.

F'dan l-istadju is-Sur Malcolm Gatt talab illi jkun skuzat sabiex ihalli s-seduta minhabba impenji ohra (7:35 p.m.)

14/12 Approvazzjoni ta' Petty Cash

14/12/01 L-Agent Segretarju Ezekuttiv pogga fuq il-mejda tal-Kunsill Lokali lista ta' petty cash mahrug matul Frar 2016 ghall-approvazzjoni

- 14/12/02 Wara kunsiderazzjoni tas-Sur Anthony Bonavia, issekondat mis-Sur Clive Pulis, il-Kunsill Lokali unanimament approva l-lista msemija li tinstab annessa u tiffirma parti minn dawn il-minuti.
- 14/13 Approvazzjoni ta' works orders**
- 14/13/01 L-Agent Segretarju Ezekuttiv pogga fuq il-mejda tal-Kunsill Lokali lista ta' works/purchase orders mahriga matul ix-xahar ta' Frar 2016 għall-approvazzjoni.
- 14/13/02 Wara kunsiderazzjoni tas-Sur Clive Pulis, issekondat mis-Sur Giuseppe Casha, il-Kunsill Lokali unanimament approva l-lista msemija li tinstab annessa u tiffirma parti minn dawn il-minuti.
- 14/14 Mozzjonijiet**
- 14/14/01 Ma kienx hemm
- 14/15 Attivitajiet**
- 14/15/01 Ma kienx hemm
- 14/16 Materji Ohra**
- 14/16/01 Is-Sur Clive Pulis informa lill-Kunsilliera prezenti illi waqt laqgħa tal-Cottonera Rehabilitation Committee kien gie infurmat illi l-istess kumitat kien qiegħed ihejji sabiex jissottometti applikazzjonijiet għand l-Awtorita' Maltija għall-Ambjent u l-Ippjanar għal Triq is-Sirena, Triq is-Sur, il-Faccata tal-Kazin tal-Banda La Vincitrice, Il-Knisja ta' San Giljan, id-dahla ta' Sant'Anna u l-monument tal-Gwerra li kien ser isir tal-bronz.
- 14/16/02 Is-Sur Clive Pulis qal illi fl-opinjoni tiegħu, il-Kunsill Lokali kellu jiehu l-mizuri mehtiega sabiex fl-iqsar zmien possibbli tigi rrangata l-web-site tal-Kunsill Lokali li kienet għadha turi informazzjoni antika.
Kien hemm qbil unanimu fost il-Kunsilliera prezenti illi b'mod immedjat kellha tittiehed azzjoni sabiex il-web-site tal-Kunsill Lokali tigi aggornata.
- 14/16/03 Is-Sur Clive Pulis informa lill-Kunsilliera prezenti illi kienet intalbet laqgħa rigward il-grawnd tal-futbol.
- 14/16/04 Is-Sur Anthony Bonavia qal illi fl-opinjoni tiegħu, il-Kunsill Lokali kellu b'mod immedjat jitlob laqgħa lil Palumbo Malta Shipyards Ltd. bil-ghan illi jigi diskuss l-operat tal-istess kumpanija u l-effett li dan seta' kien qiegħed ikollu fuq ir-residenti tal-Isla
Kien hemm qbil unanimu fost il-kunsilliera prezenti illi l-Kunsill Lokali kellu jimxi fuq il-proposta tas-Sur Bonavia.
- 14/16/05 L-Agent Segretarju Ezekuttiv informa lill-Kunsill Lokali illi waqt laqgħa li kellu mas-Sa. Galeann Barbara rigward il-progett YETI, kien gie ikkonfermat illi f'Ottubru 2016 kienet ser tinzamm attivita' f'Malta b'konnessjoni mal-istess progett. Il-pjan kien illi l-attivita' kienet ser tittella' fil-bini tal-Kunsill Lokali tal-Isla. Għall-attivita' nnifisha, il-kunsill Lokali kien gie allokat is-somma ta' €2500 filwaqt li apparti somom ohra li kienu gew allokat għall-ivvjaggar mill-bugdet tal-progett il-

Kunsill Lokali kien ser ikun qieghed jinghata s-somma ta' €6 000 ghal project management. Is-Sur Hall zied jghid illi l-imsemmi xoghol kien qieghed isir mill-amministrazzjoni tal-Kunsill Lokali.

14/16/06 Is-Sur Anthony Bonavia qal illi fl-opinjoni tieghu, il-Kunsill Lokali kellu jiehu hsieb illi ssir loading/unloading bay f' Xatt Juan B.Azzopardo biswit il-monument u kaxxa riservata ghal persuni bi bzonnijiet specjali fl-istess triq (bejn zewg gabbani li kien hemm)
Kien hemm qbil unanimu fost il-Kunsilliera prezenti illi l-Kunsill Lokali kellu japplika ma Transport Malta u kemm il-darba jinhareg il-permess isir ix-xoghol imsmmi.

14/17 Aggornament

14/17/01 Il-laqgħa ntemmet fit-8:30p.m. wara li giet ezawrita l-agenda u giet aggornata għal nhar ta' Mejju 2016

Giuseppe Casha
Sindku

Duncan Hall
Agent Segretarju Ezekuttiv

Data